



(හත්වැනි පාර්ලිමේන්තුව — පළමුවැනි සභාවාරය)

අංක 323.]

පාර්ලිමේන්තුවේ න්‍යාය පත්‍රය

2013 දෙසැම්බර් මස 07 වැනි සෙනසුරාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

2510/'12

1.

ගරු සජිත් ප්‍රේමදාස මහතා, — විදේශ කටයුතු අමාත්‍යතුමාගෙන් ඇසීමට, — (2)

- (අ) (i) 2012 මාර්තු මාසය තුළ ජීනීවාහි පැවැත් වූ මානව හිමිකම් කවුන්සිලයේ සැසිවාරයට සහභාගී වූ ශ්‍රී ලංකා දූත පිරිසට අයත් වූ සංඛ්‍යාව කොපමණද;
- (ii) එම සැසි වාරයට සහභාගී වූ අයගේ නම් සහ තනතුරු කවරේද;
- (iii) එම දූත පිරිස සඳහා වැය වූ මුළු මුදල කොපමණද;
- (iv) මානව හිමිකම් කවුන්සිලයේදී ශ්‍රී ලංකාවට එරෙහිව ඉදිරිපත් වූ යෝජනාව පරාජය කිරීමට අනුගමනය කළ ක්‍රියාමාර්ග සහ ක්‍රමෝපායන් කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

3156/'12

2.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) සුරැකුම්පත් සහ විනිමය කොමිසමේ කාර්යභාරය කවරේද;
- (ii) කොළඹ කොටස් හුවමාරුවේ කාර්යභාරය කවරේද;
- යන්න එතුමා සඳහන් කරන්නෙහිද?
- (ආ) (i) සුරැකුම්පත් සහ විනිමය කොමිසමේ හිටපු සභාපතිවරුන් වන ඉන්ද්‍රානි සුගතදාස මහත්මිය සහ තිලක් කරුණාරත්න මහතා විසින් හෙළි කරන ලද, 2011 සහ 2012 වර්ෂවලදී කොටස් වෙළඳ පොළ මෙහෙයුම්වලට අදාළව සිදු වූ බවට වාර්තා වූ “මාලියා” ක්‍රියාකාරකම් පිළිබඳව විමර්ශන සිදු කර තිබේද;
- (ii) එම විමර්ශනවල වර්තමාන තත්ත්වය කවරේද;
- (iii) ඒ සම්බන්ධයෙන් තවදුරටත් ක්‍රියාමාර්ග නොගැනීමට හේතු කවරේද;
- (iv) ක්‍රියාමාර්ග ගෙන සමථයකට පත් කරන ලද සිද්ධීන් සංඛ්‍යාව කොපමණද;
- (v) එම බේරුම් කිරීම්වල පිරිවැය කවරේද;
- (vi) එම බේරුම් කිරීම් දේශපාලන බලපෑම් මත සිදු වූ ඒවාද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3.

ගරු පී. හැරිසන් මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) අධ්‍යාපන අමාත්‍යාංශයට අයත් ආයතන සංඛ්‍යාව කොපමණද;
- (ii) එම එක් ආයතනය යටතේ ඇති රජයේ වාහන සංඛ්‍යාව කොපමණද;
- (iii) එම ආයතනවල රජයේ වාහන ලබා දී ඇති නිලධාරීන් අයත් ශ්‍රේණි කවරේද;
- (iv) එම නිලධාරීන්ගේ අධීක්ෂණය යටතේ ඇති වාහන සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ආ) (i) උක්ත අමාත්‍යාංශය යටතේ ඇති ආයතනවලට කුලී පදනම මත ලබාගෙන ඇති වාහන සංඛ්‍යාව කොපමණද;
- (ii) එම වාහනවලට ගෙවීම් කරන ආකාරය කවරේද;
- (iii) එම වාහන වෙනුවෙන් වාර්ෂිකව ගෙවන මුළු මුදල කොපමණද;
- (iv) කුලී පදනම මත ලබා ගත් වාහන පරිහරණය කරනු ලබන නිලධාරීන් කවුරුන්ද;
- යන්න එතුමා මෙම සභාවට දන්වන්නෙහිද?
- (ඇ) (i) ඉහත අමාත්‍යාංශය යටතේ ඇති රජයේ වාහන, කුලී පදනම මත ලබා ගත් වාහන සහ නිලධාරීන්ගේ පුද්ගලික වාහන වෙන් කර හඳුනා ගැනීමේ ක්‍රමවේදයක් තිබේද;
- (ii) එසේ නම්, ඒ පිළිබඳ පැහැදිලි කිරීමක් කරන්නේද;
- (iii) අමාත්‍යාංශය හා ඒ යටතේ ඇති ආයතනවලට අයත් රජයේ වාහනවල රාජ්‍ය ලාංඡනය සමග අදාළ ආයතනයේ නම සඳහන් කර තිබේද;
- (iv) නොඑසේ නම්, එයට හේතු කවරේද;
- යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

4.

ගරු බුද්ධික පතිරණ මහතා, — ජාතික උරුමයන් අමාත්‍යතුමාගෙන් ඇසීමට, — (1)

- (අ) (i) මාතර ප්‍රාදේශීය ලේකම් කොට්ඨාසයේ, නුපේ පිහිටි ඕලන්ද පැරණි වෙළඳ සංකීර්ණය පුරාවිද්‍යාත්මක වටිනාකමක් ඇති ස්ථානයක් බවත්;
- (ii) එයට අයත් ගොඩනැගිලි මේ වන විට ගරා වැටෙමින් පවතින බවත්;
- එතුමා දන්නෙහිද?
- (ආ) (i) එම ගොඩනැගිලි ප්‍රතිසංස්කරණය කිරීමෙන් පසු රජයට අමතර ආදායමක් උපයා ගැනීම සඳහා යොදාගත හැකි බව පිළිගන්නේද;
- (ii) එසේ නම්, නුපේ ඕලන්ද පැරණි වෙළඳ සංකීර්ණය ප්‍රතිසංස්කරණය කිරීමට කටයුතු කරන්නේද;
- (iii) ඒ සඳහා ප්‍රතිපාදන වෙන්කර තිබේද;
- (iv) එසේ නම්, වෙන්කර ඇති මුදල කොපමණද;
- (v) එහි අලුත්වැඩියා කටයුතු ආරම්භ කරන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

5.

ගරු රෝසි සේනානායක මහත්මිය, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

- (අ) (i) ස්ත්‍රීන්ට එරෙහි සියලුම ආකාරයේ වෙනස්කම් දුරුකිරීමේ ජාත්‍යන්තර සම්මුතිය (CEDAW) සහ කාන්තා අයිතිවාසිකම් ආරක්ෂා කිරීම සම්බන්ධ වූ ශ්‍රී ලංකා කාන්තා ප්‍රඥප්තිය යනාදී ජාත්‍යන්තර සහ දේශීය සම්මුති ගණනාවක් පවතින බවත්;
- (ii) අදාළ සම්මුති ශ්‍රී ලංකාව විසින් පිළිගෙන ඒවාට අත්සන් තබා ඇති බවත්; එතුමා දන්නෙහිද?
- (ආ) (i) ස්ත්‍රී පුරුෂ සමාජභාවය තුළ අසමතුලිතභාවයක් (Gender inequality) පවතින බව පිළිගන්නේද;
- (ii) මෙම තත්ත්වය දුරලීම සඳහා ගෙන ඇති ක්‍රියාමාර්ග කවරේද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2656/'12

6.

ගරු සජිත් ප්‍රේමදාස මහතා, — පශු සම්පත් හා ග්‍රාමීය ප්‍රජා සංවර්ධන අමාත්‍යතුමාගෙන් ඇසීමට, — (1)

- (අ) (i) මහින්ද විත්තන ඉදිරි දැක්මේ සඳහන් වන පරිදි කිරි ගොවීන්ගේ ජීවන තත්ත්වය නැංවීම සඳහා නැගෙනහිර නවෝදය වැඩ සටහන යටතේ කිරි ගොවි ගම්මාන 100 ක් ආරම්භ කර තිබේද;
- (ii) එසේ නම්, එම කිරි ගොවි ගම්මාන කවරේද; යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3220/'12

7.

ගරු රවි කරුණානායක මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මේ වන විට මෙරට පවතින ජාතික සහ පළාත් වශයෙන් වන රජයේ සමස්ත පාසල් සංඛ්‍යාව කොපමණද;
- (ii) රජයේ පාසල්වල පළමුවැනි ශ්‍රේණියට වාර්ෂිකව ඇතුළත් කෙරෙන සිසුන් සංඛ්‍යාව කොපමණද;
- (iii) වර්ෂයකට අ.පො.ස. (සා/පෙළ) සහ (උ/පෙළ) විභාගවලට පෙනී සිටින සිසුන් සංඛ්‍යාවෙහි සාමාන්‍යය වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

8.

ගරු පී. හැරිසන් මහතා, — වනජීවී සම්පත් සංරක්ෂණ අමාත්‍යතුමාගෙන් ඇසීමට, — (1)

- (අ) (i) වන අලි ප්‍රභාර නිසා මියයන පුද්ගලයන් වෙනුවෙන් වන්දි ලබා දෙන ක්‍රමවේදය කවරේද;
- (ii) එම වන්දි ලබා දීම ආරම්භ කළ වර්ෂය කවරේද;
- (iii) වන්දි ගෙවීමේදී එක් පුද්ගලයෙකුට ලබා දෙන මුදල කොපමණද;
- (iv) එම මුදල ප්‍රමාණවත් වන්නේද;
- (v) එකී මුදල වැඩි කිරීමට පියවර ගන්නේද;
- (vi) එසේ නම්, වැඩි කරනු ලබන මුදල සහ වැඩි කිරීම සිදු කරන දිනය කවරේද;
- යන්න එතුමා සඳහන් කරන්නෙහිද?
- (ආ) (i) වන අලින්ගෙන් සිදු වන වගා හානි සඳහා වන්දි ගෙවන්නේද;
- (ii) එසේ ගෙවනු ලබන වන්දි මුදල කොපමණද;
- (iii) වගා හානි වන්දි මුදල තීරණය කරනු ලබන ක්‍රමවේදය කවරේද;
- (iv) වන අලි පහරදීම සහ වගා හානි හේතුවෙන් ගොවීන්ට සිදු වන අලාභ ආවරණය කරන රක්ෂණ ක්‍රමයක් ඇතිකර තිබේද;
- යන්නත් එතුමා මෙම සභාවට දන්වන්නෙහිද?
- (ඇ) (i) වෙඩිතැබීම්, විදුලිසැර වැද්දවීම් හෝ වෙනත් ක්‍රම මගින් වන අලියකු සාකභ්‍යා කරන තැනැත්තෙකුට දඩ මුදලක් නියම කිරීමට හෝ වෙනත් දඩුවමක් ලබා දීමට හැකි නීති පවතින්නේද;
- (ii) එසේ නම්, එම නීති යටතේ නියම කළ හැකි දඩ මුදල කොපමණද;
- (iii) එම දඩ මුදල නොගෙවන අයෙකු සිරගත කළ හැකි කාල සීමාව කොපමණද;
- යන්න තවදුරටත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

3528/'13

9.

ගරු බුද්ධික පතිරණ මහතා, — ජාතික උරුමයන් අමාත්‍යතුමාගෙන් ඇසීමට, — (1)

- (අ) (i) ගාලු කොටුව පැරණි තැපැල් කාර්යාල ගොඩනැගිල්ල පුරාවිද්‍යාත්මක වටිනාකමක් ඇති ස්ථානයක් බවත්;
- (ii) මේ වන විට එම ගොඩනැගිල්ල ගරාවැටෙමින් පවතින බවත්;
- (iii) එම ගොඩනැගිල්ල පිහිටි භූමියෙහි බලහත්කාරයෙන් පදිංචි වූ පුද්ගලයන් සිටින බවට ජනතාව වෝද්‍යා කරන බවත්;
- එතුමා දන්නෙහිද?
- (ආ) (i) ගාලු කොටුව පැරණි තැපැල් කාර්යාලය හා එහි සම්පත් භාවිතයට නොගෙන අත්හැර දැමීම ජාතික අපරාධයක් බවත්, එම කාර්යාල ගොඩනැගිල්ල ප්‍රතිසංස්කරණය කිරීමෙන් පසු රජයට ආදායමක් උපයාගත හැකි බවත් පිළිගන්නේද;
- (ii) එසේ නම්, එම ගොඩනැගිල්ල ප්‍රතිසංස්කරණය කිරීමට කටයුතු කරන්නේද;
- (iii) ඒ සඳහා ප්‍රතිපාදන වෙන් කර තිබේද;

(5)

- (iv) එසේ නම්, වෙන් කර ඇති මුදල කොපමණද;
- (v) අලුත්වැඩියා කටයුතු ආරම්භ කරනු ලබන දිනය කවරේද;
- (vi) එම ගොඩනැගිල්ල පිහිටි ඉඩමේ බලහත්කාරයෙන් පදිංචි අය ඉවත් කිරීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2657/'12

10.

ගරු සභීන් ප්‍රේමදාස මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

(අ) (i) මහින්ද වික්‍රම ඉදිරි දැක්මේ සඳහන් වන පරිදි සෑම කෘෂිකාර්මික පවුලක් සඳහාම දැනට වගා කරන සෑම බෝගයකටම අදාළ බීජ සහ පොහොර නොමිලේ ලබාදෙන්නේද;

(ii) එසේ නම්, මේ වන විට ඉහත පරිදි බීජ සහ පොහොර නොමිලේ ලබා දී ඇති කෘෂිකාර්මික පවුල් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*අ1.

විසර්ජන පනත් කෙටුම්පත (2014) — (දහතුන්වැනි වෙන් කළ දිනය) — කාරක සභාව (දෙසැම්බර් 06 වැනි දින ප්‍රගතිය)

*2.

ධීවර හා ජලජ සම්පත් සංවර්ධන අමාත්‍යතුමා, — ධීවර හා ජලජ සම්පත් පනත යටතේ නියෝග (අංක 1), — 1996 අංක 2 දරන ධීවර හා ජලජ සම්පත් පනතේ 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 ඔක්තෝබර් 19 දිනැති අංක 1780/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*3.

ධීවර හා ජලජ සම්පත් සංවර්ධන අමාත්‍යතුමා, — ධීවර හා ජලජ සම්පත් පනත යටතේ නියෝග (අංක 2), — 1996 අංක 2 දරන ධීවර හා ජලජ සම්පත් පනතේ 59 වැනි වගන්තිය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 දෙසැම්බර් 14 දිනැති අංක 1788/41 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*4.

ධීවර හා ජලජ සම්පත් සංවර්ධන අමාත්‍යතුමා, — ධීවර හා ජලජ සම්පත් පනත යටතේ නියෝග (අංක 3), — 1996 අංක 2 දරන ධීවර හා ජලජ සම්පත් පනතේ 29 වැනි වගන්තිය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 ජූලි 27 දිනැති අංක 1768/36 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*5.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 4), — 1996 අංක 2 දරන ධීවර හා ජලජ සම්පත් පනතේ 8 වැනි වගන්තියේ (ඇ) ඡේදය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 සැප්තැම්බර් 07 දිනැති අංක 1774/36 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*6.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 5), — 1996 අංක 2 දරන ධීවර හා ජලජ සම්පත් පනතේ 8 වැනි වගන්තියේ (ඇ) ඡේදය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 අගෝස්තු 10 දිනැති අංක 1770/25 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*7.

ප්‍රවාහන අමාත්‍යාංශය, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*8.

ශ්‍රී ලංකා ප්‍රතිපත්ති අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

*9.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*10.

විදේශ කටයුතු අමාත්‍යාංශය, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*11.

විදේශ කටයුතු අමාත්‍යාංශය, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*12.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධන 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*14.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

15.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

16.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

17.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

18.

අල් ප්‍රියාතුල් හිඟ්විසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

19.

මෙමුත්තියාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

හැන්ඩ්ස් ෆෝ එඩියුකේෂන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ අණවුව කටයුතු ය.

දිනට නියමිත කටයුතුවලට අදාළ සංශෝධන පිළිබඳ දැනුම්දීම

අ1.

විසර්ජන පනත් කෙටුම්පත (2014) නමැති පනත් කෙටුම්පතට කාරක සභාවේදී ඉදිරිපත් කරන සංශෝධන සඳහා වෙනම නිකුත් කළ “දිනට නියමිත කටයුතුවලට අදාළ අතිරේකය” නමැති පත්‍රිකාව බලන්න.